

---

shivakach

शिवकवचं अमोघशिवकवचं च

Document Information



---

Text title : shivakavacham also known as amoghashivakavacham

File name : amoghashivakavach.itx

Category : kavacha, shiva

Location : doc\_shiva

Transliterated by : Surin Usgaonkar usgaonkar at hotmail.com

Proofread by : various, final NA

Description-comments : shrIskaande mahaapuraaNe ekaashItisaahasrayaa.n tRitIye brahmottarakhaNDe

Latest update : October 14, 2005, June 19, 2016

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---



## ಶಿವಕವಚಂ ಅಮೋಘಶಿವಕವಚಂ ಚ



ಶ್ರೀಸಾಂಬಾಸದಾಶಿವಕವಚಸ್ತೋತ್ರಂ

ಶ್ರೀಗಣೇಶಾಯ ನಮಃ .

.. ಅಥ ಶಿವಕವಚಂ ..

ವಿನಿಯೋಗಃ .

ಅಸ್ಯ ಶ್ರೀಶಿವಕವಚಸ್ತೋತ್ರಮಂತ್ರಸ್ಯ,

ಬ್ರಹ್ಮಾ ಋಷಿಃ, var ವೃಷಭ ಋಷಿಃ,

ಅನುಷ್ಟುಪ್ಪಂದಃ, ಶ್ರೀಸದಾಶಿವರುದ್ರೋ ದೇವತಾ, ಹ್ರೀಂ ಶಕ್ತಿಃ,

ವಂ ಕೀಲಕಂ, ಶ್ರೀಂ ಹ್ರೀಂ ಕ್ಲೀಂ ಬೀಜಂ,

ಶ್ರೀಸದಾಶಿವಪ್ರೀತ್ಯರ್ಥೇ ಶಿವಕವಚಸ್ತೋತ್ರಜಪೇ ವಿನಿಯೋಗಃ ..

.. ಋಷ್ಯಾದಿನ್ಯಾಸಃ ..

ಓಂ ಬ್ರಹ್ಮಋಷಯೇ ನಮಃ ಶಿರಸಿ . ಅನುಷ್ಟುಪ್ ಛಂದಸೇ ನಮಃ, ಮುಖೇ .

ಶ್ರೀಸದಾಶಿವರುದ್ರದೇವತಾಯ ನಮಃ ಹೃದಿ . ಹ್ರೀಂ ಶಕ್ತಯೇ ನಮಃ, ಪಾದಯೋಃ .

ವಂ ಕೀಲಕಾಯ ನಮಃ ನಾಭೌ . ಶ್ರೀ ಹ್ರೀಂ ಕ್ಲೀಮಿತಿ ಬೀಜಾಯ ನಮಃ ಗುಹ್ಯೇ .

ವಿನಿಯೋಗಾಯ ನಮಃ, ಸರ್ವಾಂಗೇ ..

.. ಅಥ ಕರನ್ಯಾಸಃ .. see another version at the end

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ಹ್ರೀಂ ರಾಂ ಸರ್ವಶಕ್ತಿಧಾಮ್ನೇ ಈಶಾನಾತ್ಮನೇ ಅಂಗುಷ್ಠಾಭ್ಯಾಂ ನಮಃ .

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ನಂ ರೀಂ ನಿತ್ಯತೃಪ್ತಿಧಾಮ್ನೇ ತತ್ಪುರುಷಾತ್ಮನೇ ತರ್ಜನೀಭ್ಯಾಂ ನಮಃ .

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ಮಂ ರೂಂ ಅನಾದಿಶಕ್ತಿಧಾಮ್ನೇ ಅಘೋರಾತ್ಮನೇ ಮಧ್ಯಮಾಭ್ಯಾಂ ನಮಃ .

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ಶಿಂ ರೈಂ ಸ್ವತಂತ್ರಶಕ್ತಿಧಾಮ್ನೇ ವಾಮದೇವಾತ್ಮನೇ ಅನಾಮಿಕಾಭ್ಯಾಂ ನಮಃ .

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ವಾಂ ರೌಂ ಅಲುಪ್ತಶಕ್ತಿಧಾಮ್ನೇ ಸದ್ಯೋಜಾತಾತ್ಮನೇ ಕನಿಷ್ಠಿಕಾಭ್ಯಾಂ ನಮಃ .

ಓಂ ನಮೋ ಭಗವತೇ ಜ್ವಲಜ್ವಲಾ ಲಾಮಾಲಿನೇ

ಓಂ ಯಂ ರಃ ಅನಾದಿಶಕ್ತಿಧಾಮ್ನೇ ಸರ್ವಾತ್ಮನೇ ಕರತಲಕರಪೃಷ್ಠಾಭ್ಯಾಂ ನಮಃ ..  
 .. ಹೃದಯಾದ್ಯಂಗನ್ಯಾಸಃ .. see another version at the end  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ಹ್ರೀಂ ರಾಂ ಸರ್ವಶಕ್ತಿಧಾಮ್ನೇ ಈಶಾನಾತ್ಮನೇ ಹೃದಯಾಯ ನಮಃ .  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ನಂ ರೀಂ ನಿತ್ಯತ್ಯಪ್ತಿಧಾಮ್ನೇ ತತ್ಪುರುಷಾತ್ಮನೇ ಶಿರಸೇ ಸ್ವಾಹಾ .  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ಮಂ ರೂಂ ಅನಾದಿಶಕ್ತಿಧಾಮ್ನೇ ಅಘೋರಾತ್ಮನೇ ಶಿಖಾಯೈ ವಷಟ್ .  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ಶಿಂ ರೈಂ ಸ್ವತಂತ್ರಶಕ್ತಿಧಾಮ್ನೇ ವಾಮದೇವಾತ್ಮನೇ ಕವಚಾಯ ಹುಂ .  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ವಾಂ ರೌಂ ಅಲುಪ್ತಶಕ್ತಿಧಾಮ್ನೇ ಸದ್ಯೋಜಾತಾತ್ಮನೇ ನೇತ್ರತ್ರಯಾಯ  
 ವೌಷಟ್ .  
 ಓಂ ನಮೋ ಭಗವತೇ ಜ್ವಲಜ್ವಾಲಾಮಾಲಿನೇ  
 ಓಂ ಯಂ ರಃ ಅನಾದಿಶಕ್ತಿಧಾಮ್ನೇ ಸರ್ವಾತ್ಮನೇ ಅಸ್ತ್ರಾಯ ಘಟ್ ..  
 ಅಥ ಧ್ಯಾನಂ  
 ವಜ್ರದಂಷ್ಟ್ರಂ ತ್ರಿನಯನಂ ಕಾಲಕಂಠಮರಿಂದಮಂ .  
 ಸಹಸ್ರಕರಮಪ್ಯುಗ್ರಂ ವಂದೇ ಶಂಭುಮುಮಾಪತಿಂ ..  
 ರುದ್ರಾಕ್ಷಕಂಕಣಲಸತ್ಕರದಂಡಯುಗ್ಮಃ  
 ಪಾಲಾಂತರಾಲಸಿತಭಸ್ಮದೃತತ್ರಿಪುಂಡ್ರಃ .  
 ಪಂಚಾಕ್ಷರಂ ಪರಿಪಠನ್ ವರಮಂತ್ರರಾಜಂ  
 ಧ್ಯಾಯನ್ ಸದಾ ಪಶುಪತಿಂ ಶರಣಂ ವ್ರಜೇಥಾಃ ..  
 ಅತಃ ಪರಂ ಸರ್ವಪುರಾಣಗುಹ್ಯಂ  
 ನೀಶೇಷಪಾಪೌಘಹರಂ ಪವಿತ್ರಂ .  
 ಜಯಪ್ರದಂ ಸರ್ವವಿಪತ್ಯಮೋಚನಂ  
 ವಕ್ಷ್ಯಾಮಿ ಶೈವಂ ಕವಚಂ ಹಿತಾಯ ತೇ ..  
 .. ಅಥ ಕವಚಂ ..  
 ಋಷಭ ಉವಾಚ .  
 ನಮಸ್ಕೃತ್ಯ ಮಹಾದೇವಂ ವಿಶ್ವವ್ಯಾಪಿನಮೀಶ್ವರಂ .  
 ವಕ್ಷ್ಯೇ ಶಿವಮಯಂ ವರ್ಮ ಸರ್ವರಕ್ಷಾಕರಂ ನೃಣಾಂ .. 1..  
 ಶುಚೌ ದೇಶೇ ಸಮಾಸೀನೋ ಯಥಾವತ್ಕಲ್ಪಿತಾಸನಃ .

ಜಿತೇಂದ್ರಿಯೋ ಜಿತಪ್ರಾಣಶ್ಚಿಂತಯೇಚ್ಛಿವಮವ್ಯಂ .. 2..

ಹೃತ್ತುಂಡರೀಕಾಂತರಸಂನಿವಿಷ್ಟಂ ಸ್ವತೇಜಸಾ ವ್ಯಾಪ್ತನಭೋವಕಾಶಂ .

ಅತೀಂದ್ರಿಯಂ ಸೂಕ್ಷ್ಮಮನಂತಮಾದ್ಯಂ ಧ್ಯಾಯೇತ್ಪರಾನಂದಮಯಂ ಮಹೇಶಂ ..

3..

ಧ್ಯಾನಾವಧೂತಾಖಿಲಕರ್ಮಬಂಧಶ್ಚಿರಂ ಚಿದಾಂದನಿಮಗ್ನಚೇತಾಃ .

ಷಡಕ್ಷರನ್ಯಾಸಸಮಾಹಿತಾತ್ಮಾ ಶೈವೇನ ಕುರ್ಯಾತ್ಕವಚೇನ ರಕ್ಷಾಂ .. 4..

ಮಾಂ ಪಾತು ದೇವೋಽಖಿಲದೇವತಾತ್ಮಾ ಸಂಸಾರಕೂಪೇ ಪತಿತಂ ಗಭೀರೇ .

ತನ್ನಾಮ ದಿವ್ಯಂ ವರಮಂತ್ರಮೂಲಂ ಧುನೋತು ಮೇ ಸರ್ವಮಘಂ ಹೃದಿಸ್ಥಂ ..

5..

ಸರ್ವತ್ರ ಮಾಂ ರಕ್ಷತು ವಿಶ್ವಮೂರ್ತಿಜ್ಯೋತಿರ್ಮಯಾನಂದಘನಶ್ಚಿದಾತ್ಮಾ .

ಅಣೋರಣೀಯಾನುರುಶಕ್ತಿರೇಕಃ ಸ ಈಶ್ವರಃ ಪಾತು ಭಯಾದಶೇಷಾತ್ .. 6..

ಯೋ ಭೂಸ್ವರೂಪೇಣ ಬಿಭರ್ತಿ ವಿಶ್ವಂ ಪಾಯಾತ್ಸ ಭೂಮೇಗಿರಿಶೋಷ್ಯಮೂರ್ತಿಃ

ಯೋಽಪಾಂ ಸ್ವರೂಪೇಣ ನೃಣಾಂ ಕರೋತಿ ಸಂಜೀವನಂ ಸೋಽವತು ಮಾಂ ಜಲೇಭ್ಯಃ .. 7..

ಕಲ್ಪಾವಸಾನೇ ಭುವನಾನಿ ದಗ್ಧ್ವಾ ಸರ್ವಾಣಿ ಯೋ ನೃತ್ಯತಿ ಭೂರಿಲೀಲಃ .

ಸ ಕಾಲರುದ್ರೋಽವತು ಮಾಂ ದವಾಗ್ನೀರ್ವಾತ್ಯಾದಿಭೀತೇರಖಿಲಾಚ್ಚ ತಾಪಾತ್ .. 8..

ಪ್ರದೀಪ್ತವಿದ್ಯುತ್ಕನಕಾವಭಾಸೋ ವಿದ್ಯಾವರಾಭೀತಿಕುಠಾರಪಾಣಿಃ .

ಚತುರ್ಮುಖಸ್ತತ್ಪುರುಷಸ್ತ್ರಿನೇತ್ರಃ ಪ್ರಾಚ್ಯಾಂ ಸ್ಥಿತಂ ರಕ್ಷತು ಮಾಮಜಸ್ತಂ .. 9..

ಕುಠಾರವೇದಾಂಕುಶಪಾಶಶೂಲಕಪಾಲಠಕ್ವಾಕ್ಷಗುಣಾಂದಧಾನಃ .

ಚತುರ್ಮುಖೋ ನೀಲರುಚಿಸ್ತ್ರಿನೇತ್ರಃ ಪಾಯಾದಘೋರೋ ದಿಶಿ ದಕ್ಷಿಣಸ್ಯಾಂ .. 10..

ಕುಂದೇಂದುಶಂಖಸ್ಪಟಿಕಾವಭಾಸೋ ವೇದಾಕ್ಷಮಾಲಾವರದಾಭಯಾಂಕಃ .

ತ್ಯಕ್ಷಶ್ಚತುರ್ವಕ್ತ್ರ ಉರುಪ್ರಭಾವಃ ಸದ್ಯೋಽಧಿಜಾತೋಽವತು ಮಾಂ ಪ್ರತೀಚ್ಯಾಂ ..

11..

ವರಾಕ್ಷಮಾಲಾಭಯಟಂಕಹಸ್ತಃ ಸರೋಜಕಿಂಜಲ್ಕಸಮಾನವರ್ಣಃ .

ತ್ರಿಲೋಕನಶ್ಚಾರುಚತುರ್ಮುಖೋ ಮಾಂ ಪಾಯಾದುದಿಚ್ಯಾಂ ದಿಶಿ ವಾಮದೇವಃ

.. 12..

ವೇದಾಭಯೇಷ್ವಾಂಕುಶಟಂಕಪಾಶಕಪಾಲಠಕ್ವಾಕ್ಷಶೂಲಪಾಣಿಃ . ಪಾಶಟಂಕ

ಸಿತದ್ಯುತಿಃ ಪಂಚಮುಖೋಽವತಾನ್ಯಾಮೀಶಾನ ಊರ್ಧ್ವಂ ಪರಮಪ್ರಕಾಶಃ .. 13..

ಮೂರ್ಧಾನಮವ್ಯಾನ್ಮಮ ಚಂದ್ರಮೌಲಿಭಾರಲಂ ಮಮಾವ್ಯಾದಥ ಭಾಲನೇತ್ರಃ .

ನೇತ್ರೇ ಮಮಾವ್ಯಾಧ್ಭಗನೇತ್ರಹಾರೀ ನಾಸಾಂ ಸದಾ ರಕ್ಷತು ವಿಶ್ವನಾಥಃ .. 14..

ಪಾಯಾಚ್ಛುತೀ ಮೇ ಶ್ರುತಿಗೀತಕೀರ್ತಿಃ ಕಪೋಲಮವ್ಯಾತ್ಸತತಂ ಕಪಾಲೀ .

- ವಕ್ತ್ರಂ ಸದಾ ರಕ್ಷತು ಪಂಚವಕ್ತ್ರೋ ಜಿಹ್ವಾಂ ಸದಾ ರಕ್ಷತು ವೇದಜಿಹ್ವಃ .. 15..  
 ಕಂಠಂ ಗಿರೀಶೋಸವತು ನೀಲಕಂಠಃ ಪಾಣಿವಿದ್ಯಯಂ ಪಾತು ಪಿನಾಕಪಾಣಿಃ .  
 ದೋರ್ಮೂಲಮವ್ಯಾನ್ಮಮ ಧರ್ಮಬಾಹುವರ್ಷ್ಕಃಸ್ಥಲಂ ದಕ್ಷಮಖಾಂತಕೋಸವ್ಯಾತ್  
 .. 16..  
 ಮಮೋದರಂ ಪಾತು ಗಿರೀಂದ್ರಧನ್ವಾ ಮಧ್ಯಂ ಮಮಾವ್ಯಾನ್ಮದನಾಂತಕಾರೀ .  
 ಹೇರಂಬತಾತೋ ಮಮ ಪಾತು ನಾಭಿಂ ಪಾಯಾತ್ಮಟೀ ಧೂರ್ಜಟೀಶ್ವರೋ ಮೇ  
 .. 17..  
 ಊರುದ್ವಯಂ ಪಾತು ಕುಬೇರಮಿತ್ರೋ ಜಾನುದ್ವಯಂ ಮೇ ಜಗದೀಶ್ವರೋಸವ್ಯಾತ್  
 .  
 ಜಂಘಾಯುಗಂ ಪುಂಗವಕೇತುರವ್ಯಾತ್ಪಾದೌ ಮಮಾವ್ಯಾತ್ಪುರವಂದ್ಯಪಾದಃ .. 18..  
 ಮಹೇಶ್ವರಃ ಪಾತು ದಿನಾದಿಯಾಮೇ ಮಾಂ ಮಧ್ಯಯಾಮೇಸವತು ವಾಮದೇವಃ .  
 ತ್ರಿಯಂಬಕಃ ಪಾತು ತೃತೀಯಯಾಮೇ ವೃಷದ್ವಜಃ ಪಾತು ದಿನಾಂತ್ಯಯಾಮೇ .. 19..  
 ಪಾಯಾನ್ನಿಶಾದೌ ಶಶಿಶೇಖರೋ ಮಾಂ ಗಂಗಾಧರೋ ರಕ್ಷತು ಮಾಂ ನಿಶೀಥೇ .  
 ಗೌರೀಪತಿಃ ಪಾತು ನಿಶಾವಸಾನೇ ಮೃತ್ಯುಂಜಯೋ ರಕ್ಷತು ಸರ್ವಕಾಲಂ .. 20..  
 ಅಂತಃಸ್ಥಿತಂ ರಕ್ಷತು ಶಂಕರೋ ಮಾಂ ಸ್ಥಾಣುಃ ಸದಾ ಪಾತು ಬಹಿಃಸ್ಥಿತಂ ಮಾಂ .  
 ತದಂತರೇ ಪಾತು ಪತಿಃ ಪಶೂನಾಂ ಸದಾಶಿವೋ ರಕ್ಷತು ಮಾಂ ಸಮಂತಾತ್ .. 21..  
 ತಿಷ್ಠಂತಮವ್ಯಾದ್ಭುವನೈಕನಾಥಃ ಪಾಯಾದ್ಭ್ರಜಂತಂ ಪ್ರಮಥಾಧಿನಾಥಃ .  
 ವೇದಾಂತವೇದೋಸವತು ಮಾನ್ನಿಷಣ್ಣಂ ಮಾಮವ್ಯಯಃ ಪಾತು ಶಿವಃ ಶಯಾನಂ  
 .. 22..  
 ಮಾರ್ಗೇಷು ಮಾಂ ರಕ್ಷತು ನೀಲಕಂಠಃ ಶೈಲಾದಿದುರ್ಗೇಷು ಪುರತ್ರಯಾರಿಃ .  
 ಅರಣ್ಯವಾಸಾದಿಮಹಾಪ್ರವಾಸೇ ಪಾಯಾನ್ಮಗವ್ಯಾಧ ಉದಾರಶಕ್ತಿಃ .. 23..  
 ಕಲ್ಪಾಂತಕಾಟೋಪಪಟುಪ್ರಕೋಪಃ ಸ್ಫುಟಾಟ್ವಹಾಸೋಚ್ಚಲಿತಾಂಡಕೋಶಃ .  
 ಘೋರಾರಿಸೇನಾರ್ಣವದುರ್ನಿವಾರಮಹಾಭಯಾದ್ರಕ್ಷತು ವೀರಭದ್ರಃ .. 24..  
 ಪತ್ಯಶ್ಚಮಾತಂಗಘಟಾವರೂಢಸಹಸ್ರಲಕ್ಷಾಯುತಕೋಟಿಭೀಷಣಂ .  
 ಅಕ್ಷೌಹಿಣೀನಾಂ ಶತಮಾತತಾಯಿನಾಂ ಭಿಂದ್ಯಾನ್ಮುಡೋ ಘೋರಕುಠಾರಧಾರಯಾ  
 .. 25..  
 ನಿಹಂತು ದಸ್ಯೂನ್ಪಲಯಾನಲಾರ್ಚಿರ್ಜ್ವಲತ್ತಿಶೂಲಂ ತ್ರಿಪುರಾಂತಕಸ್ಯ .  
 ಶಾರ್ದೂಲಸಿಂಹರ್ಷವೃಕಾದಿಹಿಂಸ್ತಾನ್ಮಂತ್ರಾಸಯತ್ವೀಶಧನುಃ ಪಿನಾಕಂ .. 26..  
 ದುಃಸ್ವಪ್ನದುಃಶಕುನದುರ್ಗತಿದೌರ್ಮನಸ್ಯದುರ್ಭಿಕ್ಷದುರ್ವ್ಯಸ ನದುಃಸಹದುರ್ಯಶಾಂಸಿ  
 .  
 ಉತ್ಪಾತತಾಪವಿಷಭೀತಿಮಸದ್ಗಹಾರ್ತಿವ್ಯಾಧೀಂಶ್ಚ ನಾಶಯತು ಮೇ ಜಗತಾಮಧೀಶಃ  
 .. 27..

ಓಂ ನಮೋ ಭಗವತೇ ಸದಾಶಿವಾಯ ಸಕಲತ್ವಾತ್ಮಕಾಯ  
 ಸಕಲತ್ವಾ ವಿಹಾರಾಯ ಸಕಲಲೋಕೈಕಕರ್ತ್ರೇ ಸಕಲಲೋಕೈಕಭರ್ತ್ರೇ  
 ಸಕಲಲೋಕೈಕಹರ್ತ್ರೇ ಸಕಲಲೋಕೈಕಗುರುವೇ ಸಕಲಲೋಕೈಕಸಾಕ್ಷಿಣೇ  
 ಸಕಲನಿಗಮಗುಹ್ಯಾಯ ಸಕಲವರಪ್ರದಾಯ ಸಕಲದುರಿತಾರ್ತಿಭಂಜನಾಯ  
 ಸಕಲಜಗದಭಯಂಕಾರಾಯ ಸಕಲಲೋಕೈಕಶಂಕರಾಯ ಶಶಾಂಕಶೇಖರಾಯ  
 ಶಾಶ್ವತನಿಜಾಭಾಸಾಯ ನಿರ್ಗುಣಾಯ ನಿರುಪಮಾಯ ನೀರೂಪಾಯ  
 ನಿರಾಭಾಸಾಯ

ನಿರಾಮಮಾಯ ನಿಷ್ಪ್ರಪಂಚಾಯ ನಿಷ್ಕಲಂಕಾಯ ನಿರ್ವ್ಯಂಧಾಯ ನಿಸಂಗಾಯ  
 ನಿರ್ಮಲಾಯ ನಿರ್ಗಮಾಯ ನಿತ್ಯರೂಪವಿಭವಾಯ ನಿರುಪಮವಿಭವಾಯ  
 ನಿರಾಧಾರಾಯ

ನಿತ್ಯಶುದ್ಧಬುದ್ಧಪರಿಪೂರ್ಣಸಚ್ಚಿದಾನಂದಾದ್ವಯಾಯ ಪರಮಶಾಂತಪ್ರಕಾಶತೇಜೋರೂಪ  
 ಜಯಜಯ ಮಹಾರುದ್ರ ಮಹಾರೌದ್ರ ಭದ್ರಾವತಾರ ದುಃಖದಾವದಾರಣ  
 ಮಹಾಭೈರವ ಕಾಲಭೈರವ ಕಲ್ಪಾಂತಭೈರವ ಕಪಾಲಮಾಲಾಧರ  
 ಖಟ್ಟಾಂಗಖಡ್ಗಚರ್ಮಪಾಶಾಂಕುಶಡಮರುಶೂಲಚಾಪಬಾಣಗದಾಶಕ್ತಿಭಿಂಡಿಪಾಲ-  
 var ಭಿಂದಿ

ತೋಮರಮುಸಲಮುದ್ಗರಪಟ್ಟಶಿವರಶುಪರಿಘಭುಶುಂಡೀಶತಘ್ನೀಚಕ್ರಾದ್ಯಾಯುಧ-

ಭೀಷಣಕರಸಹಸ್ರ ಮುಖದಂಷ್ಟ್ರಕರಾಲ

ವಿಕಟಾಟ್ಟಹಾಸವಿಸ್ಪಾರಿತಬ್ರಹ್ಮಾಂಡಮಂಡಲ ನಾಗೇಂದ್ರಕುಂಡಲ ನಾಗೇಂದ್ರಹಾರ  
 ನಾಗೇಂದ್ರವಲಯ ನಾಗೇಂದ್ರಚರ್ಮಧರ ಮೃತ್ಯುಂಜಯ ತ್ರ್ಯಂಬಕ

ತ್ರಿಪುರಾಂತಕ ವಿರೂಪಾಕ್ಷ ವಿಶ್ವೇಶ್ವರ ವಿಶ್ವರೂಪ ವೃಷಭವಾಹನ  
 ವಿಷಭೂಷಣ ವಿಶ್ವತೋಮುಖ ಸರ್ವತೋ ರಕ್ಷ ರಕ್ಷ ಮಾಂ ಜ್ವಲಜ್ವಲ

ಮಹಾಮೃತ್ಯುಭಯಮಪಮೃತ್ಯುಭಯಂ ನಾಶಯನಾಶಯ  
 ರೋಗಭಯಮುತ್ಸಾದಯೋತ್ಸಾದಯ ವಿಷಸರ್ಪಭಯಂ

ಶಮಯಶಮಯ ಚೋರಭಯಂ ಮಾರಯಮಾರಯ ಮಮ ಶತ್ರುನುಚ್ಚಾಟಯೋಚ್ಚಾಟಂ  
 ಶೂಲೇನ ವಿದಾರಯ ವಿದಾರಯ ಕುಠಾರೇಣ ಭಿಂಧಿಭಿಂಧಿ

ಖಡ್ಗೇನ ಭಿಂಧಿಭಿಂಧಿ ಖಟ್ಟಾಂಗೇನ ವಿಪೋಥಯ ವಿಪೋಥಯ  
 ಮುಸಲೇನ ನಿಷ್ಪೇಷಯನಿಷ್ಪೇಷಯ ಬಾಣೈಃ ಸಂತಾಡಯ

ಸಂತಾಡಯ ರಕ್ಷಾಂಸಿ ಭೀಷಯಭೀಷಯ ಭೂತಾನಿ ವಿದ್ರಾವಯವಿದ್ರಾವಯ  
 ಕೂಷ್ಮಾಂಡವೇತಾಲಮಾರೀಗಣಬ್ರಹ್ಮರಾಕ್ಷಸಾನ್ಸಂತ್ರಾಸಯಸಂತ್ರಾಸಯ ಮಾಮಭಯಂ

ಕುರುಕುರು ವಿತ್ರಸ್ತಂ ಮಾಮಾಶ್ವಾಸಯಾಶ್ವಾಸಯ ನರಕಭಯಾನ್ಮಾಮುದ್ಧಾರಯೋದ್ಧಾರಯ

ಸಂಜೀವಯಸಂಜೀವಯ ಕ್ಷುತ್ಕೃತ್ಯಾಂ ಮಾಮಾಪ್ಯಾಯಯಾಪ್ಯಾಯಯ  
ದುಃಖಾತುರಂ

ಮಾಮಾನಂದಯಾನಂದಯ ಶಿವಕವಚೇನ ಮಾಮಾಚ್ಛಾದಯಾಚ್ಛಾದಯ

ತ್ಯಂಬಕ ಸದಾಶಿವ ನಮಸ್ತೇ ನಮಸ್ತೇ ನಮಸ್ತೇ .

ಪೂರ್ವವತ್ ಹೃದ್ಯಾದಿ ನ್ಯಾಸಃ . ಪಂಚಪೂಜಾ ..

ಭೂರ್ಭುವಸ್ಸುವರೋಮಿತಿ ದಿಗ್ವಿಮಿಹಃ ..

ಫಲಶ್ರುತಿಃ .

ಋಷಭ ಉವಾಚ .

ಇತ್ಯೇತತ್ಕವಚಂ ಶೈವಂ ವರದಂ ವ್ಯಾಹೃತಂ ಮಯಾ .

ಸರ್ವಬಾಧಾಪ್ರಶಮನಂ ರಹಸ್ಯಂ ಸರ್ವದೇಹಿನಾಂ .. 28..

ಯಃ ಸದಾ ಧಾರಯೇನ್ಮತ್ಯಃ ಶೈವಂ ಕವಚಮುತ್ತಮಂ .

ನ ತಸ್ಯ ಜಾಯತೇ ಕ್ವಾಪಿ ಭಯಂ ಶಂಭೋರನುಗ್ರಹಾತ್ .. 29..

ಕ್ಷೀಣಾಯುರ್ಮೃತ್ಯುಮಾಪನ್ನೋ ಮಹಾರೋಗಕತೋಽಪಿ ವಾ .

ಸದ್ಯಃ ಸುಖಮವಾಪ್ನೋತಿ ದೀರ್ಘಮಾಯುಶ್ಚ ವಿಂದತಿ .. 30..

ಸರ್ವದಾರಿದ್ರ್ಯಶಮನಂ ಸೌಮಂಗಲ್ಯವಿವರ್ಧನಂ .

ಯೋ ಧತ್ತೇ ಕವಚಂ ಶೈವಂ ಸ ದೇವೈರಪಿ ಪೂಜ್ಯತೇ .. 31..

ಮಹಾಪಾತಕಸಂಘಾತ್ಯೈರ್ಮುಚ್ಯತೇ ಚೋಪಪಾತಕೈಃ .

ದೇಹಾಂತೇ ಶಿವಮಾಪ್ನೋತಿ ಶಿವವರ್ಮಾನುಭಾವತಃ .. 32..

ತ್ವಮಪಿ ಶ್ರದ್ಧಯಾ ವತ್ಸ ಶೈವಂ ಕವಚಮುತ್ತಮಂ .

ಧಾರಯಸ್ವ ಮಯಾ ದತ್ತಂ ಸದ್ಯಃ ಶ್ರೇಯೋ ಹ್ಯವಾಪ್ಸ್ಯಸಿ .. 33..

ಸೂತ ಉವಾಚ .

ಇತ್ಯುಕ್ತ್ವಾ ಋಷಭೋ ಯೋಗೀ ತಸ್ಮೈ ಪಾರ್ಥಿವಸೂನವೇ .

ದದೌ ಶಂಖಂ ಮಹಾರಾವಂ ಖಡ್ಗಂ ಚಾರಿ ನಿಷೂದನಂ .. 34..

ಪುನಶ್ಚ ಭಸ್ಮ ಸಂಮಂತ್ರೈ ತದಂಗಂ ಸರ್ವತೋಽಸ್ಪೃಶತ್ .

ಗಜಾನಾಂ ಷಟ್ಸಹಸ್ರಸ್ಯ ದ್ವಿಗುಣಂ ಚ ಬಲಂ ದದೌ .. 8..

ಭಸ್ಮಪ್ರಭಾವಾತ್ಸಂಪ್ರಾಪ್ಯ ಬಲೈಶ್ಚರ್ಯಧೃತಿಶ್ಚ ತೀಃ .

ಸ ರಾಜಪುತ್ರಃ ಶುಶುಭೇ ಶರದರ್ಕ ಇವ ಶ್ರಿಯಾ .. 9..

ತಮಾಹ ಪ್ರಾಂಜಲಿಂ ಭೂಯಃ ಸ ಯೋಗೀ ರಾಜನಂದನಂ .

ಏಷ ಖಡ್ಗೋ ಮಯಾ ದತ್ತಸ್ತಪೋಮಂತ್ರಾನುಭಾವತಃ .. 10..

ಶಿತಧಾರಮಿಮಂ ಖಡ್ಗಂ ಯಸ್ಮೈ ದರ್ಶಯಸಿ ಸ್ಫುಟಂ .

ಸ ಸದ್ಯೋ ಮ್ರಿಯತೇ ಶತ್ರುಃ ಸಾಕ್ಷಾನ್ಮತ್ಯುರಪಿ ಸ್ವಯಂ .. 11..

ಅಸ್ಯ ಶಂಖಸ್ಯ ನಿಕ್ರಾದಂ ಯೇ ಶೃಣ್ವಂತಿ ತವಾಹಿತಾಃ .

ತೇ ಮೂರ್ಚ್ಛಿತಾಃ ಪತಿಷ್ಯಂತಿ ನ್ಯಸ್ತಶಸ್ತ್ರಾ ವಿಚೇತನಾಃ .. 12..  
 ಖಡ್ಗಶಂಖಾವಿಮೌ ದಿವ್ಯೌ ಪರಸೈನ್ಯವಿನಾಶಿನೌ .  
 ಆತ್ಮಸೈನ್ಯಸ್ವಪಕ್ಷಾಣಾಂ ಶೌರ್ಯತೇಜೋವಿವರ್ಧನೌ .. 13..  
 ಏತಯೋಶ್ಚ ಪ್ರಭಾವೇನ ಶೈವೇನ ಕವಚೇನ ಚ .  
 ದ್ವಿಷಟ್ಪಹಸ್ರನಾಗಾನಾಂ ಬಲೇನ ಮಹತಾಪಿ ಚ .. 14..  
 ಭಸ್ಮಧಾರಣಸಾಮರ್ಥ್ಯಾಚ್ಛತ್ರುಸೈನ್ಯಂ ವಿಜೇಷ್ಯಸಿ .  
 ಪ್ರಾಪ್ಯ ಸಿಂಹಾಸನಂ ಪೃತ್ಯಂ ಗೋಪ್ತಾಸಿ ಪೃಥಿವೀಮಿಮಾಂ .. 42..  
 ಇತಿ ಭದ್ರಾಯುಷಂ ಸಮ್ಯಗನುಶಾಸ್ಯ ಸಮಾತ್ಮಕಂ .  
 ತಾಭ್ಯಾಂ ಸಂಪೂಜಿತಃ ಸೋಽಥ ಯೋಗೀ ಸ್ವೈರಗತಿಯ್ಯೌ .. 43..  
 ಇತಿ ಶ್ರೀಸ್ಕಾಂದೇ ಮಹಾಪುರಾಣೇ ಏಕಾಶೀತಿಸಾಹಸ್ರಾಂ ಸಂಹಿತಾಯಾಂ  
 ತೃತೀಯೇ  
 ಬ್ರಹ್ಮೋತ್ತರಖಂಡೇ ಸೀಮಂತಿನೀಮಾಹಾತ್ಮ್ಯೇ ಭದ್ರಾಯುಷಾಖ್ಯಾನೇ  
 ಶಿವಕವಚಕಥನಂ ನಾಮ ದ್ವಾದಶೋಧ್ಯಾಯಃ .

There are variations in the initial preparatory verses.

Another version of nyAsa is given below.

The devotee is requested to choose according to one's preference.

ಕರನ್ಯಾಸಃ

ಓಂ ಸದಾಶಿವಾಯ ಅಂಗುಷ್ಠಾಭ್ಯಾಂ ನಮಃ .  
 ನಂ ಗಂಗಾಧರಾಯ ತರ್ಜನೀಭ್ಯಾಂ ನಮಃ .  
 ಮಂ ಮೃತ್ಯುಂಜಯಾಯ ಮಧ್ಯಮಾಭ್ಯಾಂ ನಮಃ .  
 ಶಿಂ ಶೂಲಪಾಣಯೇ ಅನಾಮಿಕಾಭ್ಯಾಂ ನಮಃ .  
 ವಾಂ ಪಿನಾಕಪಾಣಯೇ ಕನಿಷ್ಠಿಕಾಭ್ಯಾಂ ನಮಃ .  
 ಯಂ ಉಮಾಪತಯೇ ಕರತಲಕರಪೃಷ್ಠಾಭ್ಯಾಂ ನಮಃ .

ಹೃದಯಾದಿ ಅಂಗನ್ಯಾಸಃ

ಓಂ ಸದಾಶಿವಾಯ ಹೃದಯಾಯ ನಮಃ .  
 ನಂ ಗಂಗಾಧರಾಯ ಶಿರಸೇ ಸ್ವಾಹಾ .  
 ಮಂ ಮೃತ್ಯುಂಜಯಾಯ ಶಿಖಾಯೈ ವಷಟ್ .  
 ಶಿಂ ಶೂಲಪಾಣಯೇ ಕವಚಾಯ ಹುಂ .  
 ವಾಂ ಪಿನಾಕಪಾಣಯೇ ನೇತ್ರತ್ರಯಾಯ ವೌಷಟ್ .  
 ಯಂ ಉಮಾಪತಯೇ ಅಸ್ತ್ರಾಯ ಘಟ್ .  
 ಭೂರ್ಭುವಸ್ಸುವರೋಮಿತಿ ದಿಗ್ಗಂಧಃ ..  
 ಪಂಚಪೂಜಾ



ಲಂ ಪೃಥಿವ್ಯಾತ್ಮನೇ ಗಂಧಂ ಸಮರ್ಪಯಾಮಿ .  
ಹಂ ಆಕಾಶಾತ್ಮನೇ ಪುಷ್ಪೈಃ ಪೂಜಯಾಮಿ .  
ಯಂ ವಾಯ್ವಾತ್ಮನೇ ಧೂಪಂ ಆಘ್ರಾಪಯಾಮಿ .  
ರಂ ಅಗ್ನಾತ್ಮನೇ ದೀಪಂ ದರ್ಶಯಾಮಿ .  
ವಂ ಅಮೃತಾತ್ಮನೇ ಅಮೃತಂ ಮಹಾನೈವೇದ್ಯಂ ನಿವೇದಯಾಮಿ .  
ಸಂ ಸರ್ವಾತ್ಮನೇ ಸರ್ವೋಪಚಾರಪೂಜಾಂ ಸಮರ್ಪಯಾಮಿ ..

Encoded and proofread by

Surin Usgaonkar usgaonkar at hotmail.com

Subramanian Ganesh, Sowmya Ramkumar, Avinash Sathaye

NA (from Skandapurana p.196-197)

---

—  
*shivakach*

pdf was typeset on August 30, 2023

—  
Please send corrections to [sanskrit@cheerful.com](mailto:sanskrit@cheerful.com)

